

सचो स्नेह

(३२)

साईं अ चरणनि में अमड़ि जो सनेह सचार आ  
लोक ऐं परिलोक जो ज़ातो सचिड़ो आधार आ ॥

चन्दन जी चौंकी दिल खे बणाई  
साईं साहिब पद गुल पधराई  
लादं लदाए तिन सां कयड़ो पियार आ ॥१॥

हिक नेष्ठा जे हथिड़नि आन्दा  
भाव जा गुलड़ा अमड़ि हेकान्दा  
इष्ट चरण ते चाढ़ चयो जयकार आ ॥२॥

नृमल प्रेम ज़णु स्वर्ण आहे  
तहिंजा अमड़ि नूपुर पाए  
कोकिल साईं अ पहिराया  
थियड़ो आनंद अपार आ ॥३॥

सची श्रद्धा जा छलिड़ा ठहराए  
चरण आंड़ि रयुनि में सिक सां पहराये  
सात्वक भाव जे धूप सां कयड़ो सुगंधि संचार आ ॥४॥

मधुर ममता जी जोति जगाए  
आरती उतारी मंगल मनाए  
उमंग सां आलिंगनु पदन सां कयो वार वार आ ॥५॥

अमृत खां मिठी कथा जी बाणी  
पानु करे नितु अमड़ि राणी  
वेद वाणी भी साई अ वाणी अ तां  
कई बलहार आ ॥६॥

सुखु सौभाग्य अमड़ि जो सर्वस्व  
साई साहिब जो सदा उत्तम जस  
सचिड़ो इष्ट अमड़ि जो  
सजनी श्रीमैगसि मनठार आ ॥७॥